

~~tgħu jsiru barra mit tempju; għalhekk meta spiċċa t tempju spiċċaw ukoll is sargifiċċi, u s sinagogi kienu jservu biss għat talb u għat tagħlim.~~

~~Il-Lhud kienu obbligati jmorru s sinagoga nhar ta' Sibt (il-Hadd) u fil-festi. Granet oħra kien f'idejhom li jmorru jew ma jmorru. Is servizz kien jibda bit talb Xema (Isma, Israel) magħmula minn Dewt. 6, 4-9; Dewt. 11, 13-21 u Num. 15, 37-41. Imbagħad kienu jingħadu ix-xemone core jew tmintax il barka, talba magħmula minn tmintax il talba żghira. Wara, l-qari tal-Kotba Mqaddsa. Il-ktieb tal-Liġi kien imqassam f'154 qasma u kien jinqara fi żmien tliet snin, qasma kull nhar ta' Sibt. Wara l-Liġi kienet tinqara biċċa mill-profeti matul dan iż-żmien kollu. Billi l-poplu ma kienx jifhem aktar il-lingwa tal-Kotba Mqaddsa, kien ikun hemm wiehed li jfisser dak li jinqara bil-Lhudi, vers vers. Imbagħad kien isir diskors qasir li jheg-geġ 'il dawk li jkunu presenti biex iħarsu dejjem il-Liġi. Imbagħad talba oħra u fl-aħħar tingħata l-barka kif tinqara f'Num. 6, 24-26. Jekk ikun hemm qassis, jaqraha hu t tal-~~

~~ba, jekk ma jkunx hemm, iġiduha l-koll flimkien, u jgħidu "ahna" flok "intom".~~

~~L-importanza tas-sinagogi fil-hajja tal-Lhud hi bla-qjies. Il-Lhudi Filone kiteb: "Xinhuma s-sinagogi hliet skejjel ta' prudenza, qawwa, għerf, gustizza, tjebla, qdusija u ta' kull virtu?" Fl-ewwel snin wara Kristu s-sinagogi servew hafna għat-tixrid tal-fidi f'Alla wiehed fost il-pagani. Bihom kien jinqeda S. Pawl biex iwassal l-aħbar it-tajba tal-Vangelu lil-Lhud, u minnhom hargu l-ewwel konversjonijiet tal-Lhud għall-fidi ta' Kristu. Illum kull fejn hemm il-Lhud għandek issib is-sinagoga. Min ma jafx biha s-sinagoga tal-Lhud ta' Ruma, dak il-bini sabih hdejn ix-xmara Tevere? Imqar hawn Malta l-Lhud għandhom is-sinagoga tagħhom il-Belt, bini żgħir li bil-kemm jingharaf minn bini ieħor. Jalla s-sinagogi jibqgħu jservu dejjem biex iżommu hajja fost il-Lhud il-fidi f'Alla Wiehed, l-ispirtu reliġjuż tal-Liġi u jhejju l-Lhud biex jilqgħu l-kelma ta' Kristu li hi biss tista' tifihom il-bieb tas-salvazzjoni.~~

~~P.P. SAYDON.~~

DAWRA MAL-ART IMQADDSA

(Jorbot mal-aħħar Ghadd)

Gebel Katrin. Il-ghada fil-ghodu l-tqajna grupp biex nerhulha lejn Gebel Katrin, fejn l-Angli hallew il-ġisem ta' santa Katarina, kif tgħid it-tradizzjoni. Qomna bikri, mal-4,30; qaddisna, u trejjaqna b'biċċa hobz u kafé, u tlaqna bil-karozza.

Ghaddejna minn wesgha kbira bejn il-muntanji, wahda minnhom Gebel Safsaf, li kif jgħidu xi studjużi tal-lum, taħbat il-Muntanja tal-Liġi. Naturalment, il-Patrijiet Griegi jzom-


mu jiebess li l-grajja grat fuq Gebel Musa, kif tgħid it-tradizzjoni qadima, minn żmien l-ewwel snin tal-knisja mqaddsa — ilwejna lejn ix-xellug, u sibna ruhna f'tarf ta' wied, bejn żewġt iġbla, li jwahħxuk bil-gholi tagħhom, u blathom, iswed fahma. Imma fl-istess hin, dehra ta' ġmiel u kobor liema bħalhom.

Hawn sibna l-Għarab jistennewna bl-iġmla, halli jwassluna rekbin fuq il-Gebel ta' santa Katarina. Inqsam-

na f'zewġ gruppi: tlieta u tlieta, grupp jimxi u grupp jirkeb. Jiġna messni mat-tieni grupp, li kellu jibda jimxi, u mbaġhad, f'nofs triq jirkeb. Il-mixja twila, imma t-telġha kellha medda ġmielha, għal hekk ma tghajjikx. Aktar ma bdejna nersqu lejn il-Gebel, aktar il-wied beda jidlam, jiswied, u jidwi mal-iċken hoss. Dan il-blat, fejn kien blù jagħti fil-griz, u fejn kien iswed għal kollox; kull tant jitfi fir-roża hamrâni. Imxejna b'pass meqjus, u bejn kelma u oħra

bi ftit haxix li jsib bejn blata u oħra tax-xaġhri. Dawn il-kwalitajiet jagħmluh bhima ta' għajjnuna kbira għal Gharab, biex jiġru min-naħa għall-oħra tad-deżert. Bis-saħħa tiegħu jistgħu jivvjaġġaw għal jiġem u gim-ghat shaħ bla waqfien. U barra milli l-ġemel jaqdihom għas-safar, il-Gharab isibu fih hażna ta' laham u ħalib.

Issa kellna aħna wkoll nirkbu fuq ġemel! Il-Gharbi għajjat għajta, u l-iġmla, daqs kemm kieku kien għaf-



Sinaj (l-Eġittu). L-iġbla li fuqhom jinsab il-Monasteru ta' Santa Katarina. Quddiem jidher ftit mid-deżert 'ar-ramel u 'l hawn u 'l hemm xi għolliqa

t-triq ma rajnihiex. Hlief lehenna, u l-għajta tal-Gharab biex isuqu l-iġmla, ma kontx tisma'.

F'nofs it-triq, bdilna. Shabna ta' fuq l-iġmla, niżlu, biex tlejna nirkbu aħna. Qatt ma kont irkibt fuq ġemel, anqas biss kont rajtu hlief fiż-Zoo u fl-istampi. Il-ġemel hu animal tad-deżert, għandu sabar bla tmiem. Jahmel il-għatx u jgħaddi

silhom molla, it-tlieta niżlu fl-art, fuq riglejhomm milwija taħt zaqqhom. Kull wiehed minna tala, bil-qegħda fuq il-hotba tal-ġemel li kien imissu; u f'daqqa wahda, hemm arana! Maqtughin mill-art, fuq dahar il-ġemel! Thossok qieghed fuq tronni; u ta' bil-ħaqq: il-ġemel, fil-mixja meqjusa, b'pass meqjus wara l-iehor, bil-lajma l-lajma, bla giri

xej, b'rasu merfugħa u geddumu ppuntat 'il fuq, tisthajlu s-sultan tax-xagħri. U m'hux ta' b'xej; għax li ma kienx hu, kieku ftit u xej nafu fuq daw k l-inħawi.

Bdejna mexjin. It-triq minn hawn 'il fuq bdiet tieħu xejra oħra. Ħadet is-sura ta' zigzag u djieqet, u bdiet isserrep bejn ħafna qcaċet zghar, u l-gemel dejjem miexi dritt. Malli jintebah b'xi għolliqa ħadra, tarah jieqaf, jieħu n-nifs, ijniżżel rasu fl-art, u jiblagħha, bħalli kieku kienet biċċa lbieba tal-ħobz. Aktar ma nogħlew, aktar id-dehra tisbieħ, u titwessa' fix-xefaq, u titbiddel fil-lewn tal-blat. U hekk bqajna sejrjn sa kemm fil-għaxra neqsin kwart, wara xi tlet siegħat mixi, naslu fuq il-quċċata fejn sibna l-Patri jisten-niena. Dan, aktar imdorri minna, wasal qabilna. Fetaħ il-kappella ta' santa Katarina li tfakkar il-post fejn kienu sabuha, u dahħalna naraw x'hemm. Kienet xorta waħda bħal knisja ta' fuq Sinaj: kappella zghira, bl-artal, u xi mużajk 'l hawn u 'l hemm. Ghana wisq ma hawnx hawnekk.

Gebel Katrin fih żewġ qcaċet, quċċata ftit oghla mill-oħra. Mill-oghla waħda, tista' tghid jidhru l-muntanji ewlenin tal-igbla ta' Sinaj: Gebel Musa, Gebel Safsaf, u sniesel shaħ ta' igbla mad-dwar kollha. Il-bogħod il-bogħod, jidhru, fuq naħa l-waħda l-Golf ta' Għaqba u n-naħa l-oħra l-Golf tas-Swejz.

F'nofs inhar kilna biċċa ħobz u rgajna lura. Din id-darba il-Gharab għamlu waħda minn tagħhom u ħallewna weħedna: telqu lura bl-igmla b'kollox. Kellna bħal ħmír nerħulha 'l isfel bil-mixi. Izda ma ddejjajniex wisq; l-ewwel nett għaliex hekk stajna nitgħaxxqu aħjar b'dik

id-dehra tal-għageb, tal-ħolqien, u t-tieni, għax kif jgħid il-Malti, għannizla kull qaddis ijgħin. Imxi u gib lil min jimxi; kelma minn hemm u kelma minn hawn, meta m'hux xi tinbixxa wkoll, fl-aħħar wasalna f'qiegħ il-wied, minn triq oħra. Hawn sibna ġnien kollu frott, ħxejjex u palm. Wara mixja f'xemx bħal dik, tħossok inxift għal kollox; u meta ssib ruħek fi gnejna bħal din, b'vas-ka ilma frisk fin-nofs, tieħu r-ruħ malajr. Il-Patri kien jistenniena hemm, u l-Gharab ta' malajr ġebulna nixorbu u xi ftit frott. Wara waqfa ta' xi nofs siegħa, jew tliet kwarti, tlaqna, biex naslu l-post fejn kellhom jistennewna l-karozzi fejn kienu ħallewna fil-ghodu.

Hawn sibna lix-xufiera jistennew, u magħhom wieħed minn sjiel l-igmla, bil-gemel. Meta saqsejnien għaliex kienu telqu, ġieb skuza fuq-fuq u f'daqqa għajjat għajta u tar bil-gemel b'kollox. Dawn l-igmla, daqs kemm għandhom sabar biex jimxu bil-lajma, hekk u xejn anqas jigrū meta jridu huma. F'xi l-ħamsa ta' wara nofs inhar wasalna l-Monasteru, għall-ikla sħiħa u raqda sewwa.

Lejn il-Kajr. Fil-ghodu rġajna qomna bikri — fl-erbgha — u hemm tqum sgr, għax il-qniepen u ċ-ċuqlajta tal-Monasteru jsejħu l-Patrijiet għal kor minn qabel is-sebħ biċċa sewwa.

Għal xi l-ħamsa rkibna l-karozzi u rħejnielha lejn il-Kajr. Biddilna xi ftit it-triq biex għaddejna naraw għadd kbir ta' skrizzjonijiet Nabatej f'Wadi Mukattab, fis-Sinaj, u għaddejna wkoll mill-Wadi tal-Qeniti. Mat-triq is-shana u n-nixfa ta' dari. Ix-xemx tħeddlek u d-daqq Għarbi fuq ir-radju tal-karozza jraqqdek ak-

tar. 'L hemm u 'l hawn kont tilmah xi gemel jew tnejn mgħobbija b'xi nisa, misturin bl-istar tagħhom.

Wasalna l-Kajr fis-7,30 ta' fil-ghaxija, miflugin għall-aħħar; iżda b'dana kollu hadna pjaċir bl-esperjenza l-gdida, u rajna u mes-sejna b'idejna x'sagrificiċju t a l a b Alla mill-poplu tiegħu qabel ma dah-hlu fl-art imwegħda. U dan kollu, kif iġġhallimna san Pawl, sar b'tix-

biha u tagħlima biex nitgħallmu li jekk irridu nirbħu s-saltna tas-sema, imwegħda lil poplu l-gdid t'Alla, li hu ahna l-Insara, miġbura fil-Knisja tiegħu, irridu wkoll ngħaddu mid-deżert imwiegħer ta' din il-ħajja kol-lha hotob, għolliq u nxief, sa kemm ma nsibux l-Ilma tal-Ĥajja fis-sema, l-OASI li ma tintemm qatt, fejn hemm il-Mistrieħ u d-Dawl u l-Faraġ.
DUN KARM SANT.

~~DISA' XHUR FIS-SALT~~

~~(Jaqbad mal-ghadd 3 u iġġhalaq).~~

~~Issa ngħidu xi haġa fuq: It-Talb għax Xita.~~

~~Fir-rebbiegħa tas-sena 1928, meta jiena kont is-Salt, fuq il-Palestina u t-Transġordanja fteit għamlet xita. Għal hekk hareġ amar mill-Ĥakem ta' Għamman, li f'jum imghajjen, kull ħadd kellu jitlob għax-xita. It-talb kellu jsir minn kull ħadd fil-knejjes tal-Insara u l-Ġeġġmat tal-Misilmġn, u wkoll mir-rġiel u t-tfal subjien fil-beraħ fuq għolja, fuq ir-riħ tal-wied, li fih hemm il-għejjun tal-ilma ġieri, li iġġhidulu l-Basatin.~~

~~Dik inhar it-tfal ingabru bħal dari fil-bitha tad-Dejr, imma ma għamil-niex skola. Għal xi d-disgħa ta' fil-ghodu għaddew il-Misilmġn bl-istendard tagħhom tal-ħarir aħdar bil-kliem tal-Qoran miktub fuqu, u għadd kbir ta' rġiel u subjien miegħu. Wara naqra tlaqna ahna wkoll; Dun Ver-gani u Dun Longo quddiem, għadd ta' rġiel Latini, tal-Parroċċa, waraj-hom, u wara dawn it-tfal subjien tal-iskola u ahna. Ahna ma kellna xej magħna, għax stendardi fil-knisja Latina ma hemmx, u hemmekk ma tistax toħroġ bis-salib, waqt li l-Misilmġn kellhom l-istendard tagħhom bin-~~

~~nofs qamar u l-kliem tal-Qoran. Kon-na mexxin qajl-qajl u ngħidu r-Ruż-arju. Tlajna fuq il-għolja u nsibu li hemm kien u sebquna hafna nies: Griegi Ortodossi bin-nies tal-Paroċċa tagħhom; il-kurât Grieg Kattolku bin-nies tiegħu kien hemm ukoll (kien għiejed jagħmel bħal priedka meta wasalna ahna). Il-Protestanti wkoll kienu hemm; kull xorta ta' nies għalihom. Kien hemm ġemgħa kbira ta' Misilmġn, fosthom kien hemm (qegħdin bil-qegħda fl-art) kemm il-dawra ta' rġiel xjuħ, ixejjru rashom u sidirhom il-quddiem, u iġġhidu: "Istahfer, Alla l-Għazim. Istahfer, Alla l-Għazim. Istahfer, Alla l-Għazim, u hames ġemgħat iżġhar u mdaq-qsin tal-Insara: ahna ngħidu r-Ruż-arju; il-qassis Grieg Kattolku jip-priedka, u l-Ortodossi u l-Protestanti jkantaw. Hi x'inni kienet dehra sabiħa (għad li għajb għall-Insara li jkunu maqsumin f'ħames taqsimiet f'naqra ta' pajjiż, waqt li l-Misilmġn magħqudin għaqda waħda); għax, Misilmġn u Insara kienu jistqarru b'egħmilhom it-twemmin tagħhom fis-setgħa u l-ħnicna t'Alla Wiched.~~

~~U wara fteit tas-sew għamlet ix-~~